



بِسْمِ اللّٰهِ الرَّحْمٰنِ الرَّحِیْمِ

شعبہ تعلیم لجنہ اماء اللہ یو۔ کے
تعلیمی نصاب برائے ماہ

دسمبر 2025



1- قرآن کریم

"سُورَةُ الْأَعْلَى" کی آیات 11-16 بمعہ ترجمہ و تفسیر پڑھیں اور مندرجہ ذیل سوالات کے جوابات دیں۔

- آیات نمبر 12 تا 14 کن لوگوں کی طرف اشارہ کرتی ہیں؟
- آیت نمبر 14 میں ایسے لوگوں کا کیا انجام بیان کیا گیا ہے؟
- آیات نمبر 15 اور 16 میں حقیقی کامیابی حاصل کرنے کے کن ذرائع کا ذکر ہے اور ہم اس کے حصول کے لئے کس طرح کوشش کر سکتے ہیں؟

ذرائع: تعلیم نصاب۔ صفحہ نمبر 306-310

تفسیر کبیر صفحہ نمبر 89-94:

<https://new.alislam.org/library/books/quran-urdu-tafseer-e-kabeer-12?option=toc&page=92>

2- قرآن کریم کے احکامات

- سورہ آل عمران کی آیت 106 میں اللہ تعالیٰ فرماتا ہے:

وَلَا تَكُونُوا كَالَّذِينَ تَفَرَّقُوا

اور ان لوگوں کی طرح نہ ہو جاؤ جنہوں نے تفرقہ کیا

- قرآن کریم کے اس حکم سے ہمیں رشتوں کو مضبوط بنانے کی اہمیت کے بارے میں کیا تعلیم ملتی ہے؟
- آپس میں تفرقات کس وجہ سے پیدا ہو جاتے ہیں اور قرآن کریم ان لوگوں کے انجام کے بارے میں کیا تعلیم دیتا ہے جو تفرقات کا شکار ہو جاتے ہیں؟

ذرائع: تعلیم نصاب۔ صفحہ نمبر 313

3۔ اسماء الحسنیٰ (جنرل میٹنگ)

اللہ تعالیٰ کی صفت ”الْوَلِیُّ“ (بہترین دوست، نگہبان) کا مطالعہ کریں اور مندرجہ ذیل سوالات پر غور کریں۔

- ہم اللہ تعالیٰ کو اپنا حقیقی دوست کس طرح بنا سکتے ہیں اور اُس کے ساتھ اپنا تعلق کیسے مضبوط کر سکتے ہیں؟
- ہم اللہ تعالیٰ کی آغوش میں کیسے آ سکتے ہیں اور کون سے لوگ اس سے محروم ہیں؟

اللہ تعالیٰ کی صفت ”الْوَلِیُّ“ کے بارے میں پیارے آقایدہ اللہ تعالیٰ بنصرہ العزیز کے خطبات جمعہ مورخہ 23 اکتوبر 2009 اور مورخہ 30 اکتوبر 2009 کو غور سے سنیں اور اس بات پر غور کریں کہ ہم اللہ تعالیٰ کے ساتھ حقیقی دوستی کا تعلق کس طرح قائم کر سکتے ہیں۔

ذرائع: تعلیم نصاب۔ صفحہ نمبر 319-320

<https://www.alislam.org/friday-sermon/2009-10-23.html>:23/10/2009 خطبہ جمعہ مورخہ

<https://www.alislam.org/friday-sermon/2009-10-30.html>:30/10/2009 خطبہ جمعہ مورخہ

4۔ تاریخ اسلام۔ سیرت خاتم النبیین ﷺ

تصنیف حضرت مرزا بشیر احمد صاحب ایم اے

اس کتاب میں حضرت مرزا بشیر احمد صاحبؒ تبلیغ کے متعلق آنحضرت ﷺ کی دی گئی تعلیمات بیان فرماتے ہیں۔ تعلیم نصاب میں بیان کیے گئے اس مضمون کا مطالعہ کریں۔

- قرآن کریم ہمیں تبلیغ کے متعلق کیا ہدایت دیتا ہے؟
- قرآن کریم ہمیں تبلیغ کے طریق کار کے بارے میں کیا رہنمائی فراہم کرتا ہے اور ہم اسے اپنی روزمرہ زندگی میں کیسے نافذ کر سکتے ہیں؟

ذرائع: تعلیم نصاب۔ صفحہ نمبر 347-350

5۔ کتاب: گناہ سے نجات کیوں کر مل سکتی ہے؟ تصنیف حضرت مرزا غلام احمد قادیانی مسیح موعود و مہدی معہود علیہ السلام

حضرت مسیح موعود علیہ السلام اس کتاب کے آغاز میں بیان فرماتے ہیں:

اس رسالہ میں ہمارا یہ ارادہ ہے کہ دنیا کو دکھائیں کہ جس قدر ہمارا یہ زمانہ اپنی جسمانی حال کے رو سے ترقی کر گیا ہے اسی قدر اپنی روحانی حالت کے رو سے تنزل میں ہے یہاں تک کہ روحوں میں یہ برداشت ہی نہیں رہی کہ وہ پاک سچائیوں کو چھو بھی سکیں بلکہ انسانوں پر ایک غور کی نظر ڈالنے سے ثابت ہو رہا ہے کہ مخفی طور پر ایک بھاری کشش ان کو نیچے کی طرف کھینچ رہی ہے اور وہ دمبدم ایک گڑھے کی طرف حرکت کر رہے ہیں جس کو دوسرے لفظوں میں اسفل الہ فلین کہہ سکتے ہیں اور استعدادوں پر ایک ایسا انقلاب آ گیا ہے کہ وہ ایسی چیزوں کی خوبصورتی کی نہایت تعریف کر رہے ہیں جو روحانیت کی نظر سے سخت مکروہ اور بد شکل ہیں۔ ہر ایک کا نشنس محسوس کر رہا ہے کہ ایک عالم تباہ ہو گیا ہے۔ پاک سچائیوں کو تمام ٹھٹھے اور ہنسی سے دیکھا جاتا ہے اور سچ مچ رو بخدا ہو جانے کو ایک حماقت سمجھا جاتا ہے۔ تمام نفوس جو زمین پر ہیں یک لخت دنیا پر سرنگوں نظر آتے ہیں گویا ایک پنہانی قوتِ جاذبہ سے معذور اور مجبور ہو رہے ہیں۔


اس کتاب کا تعارف کروائیں اور اس کے مضمون کا ایک مختصر جائزہ لیں۔ اس بات پر غور کریں کہ اس مادی دنیا میں زندگی گزارتے ہوئے ہم کس طرح اپنے خالق کے ساتھ ایک مضبوط تعلق قائم کر سکتے ہیں۔

ذرائع کتاب: گناہ سے نجات کیوں کر مل سکتی ہے؟

Audio Book Urdu



click to read



click to read